

**धामणगांव रेल्वे नगरपरिषद हद्दीतील रस्ता
अवर्गीकृत करण्याबाबत.**

**महाराष्ट्र शासन
सार्वजनिक बांधकाम विभाग
शासन निर्णय क्रमांक :- रवियो-२०१७/प्र.क्र.१३६/नियोजन-२
मंत्रालय, मुंबई- ४०० ०३२.
दिनांक :- २५ ऑक्टोबर, २०१७.**

पहावे :- १) शासन निर्णय क्रमांक-आरबीडी-१०८१/ ८७१/ रस्ते-७, दि.०९/०३/२००१
२) मुख्य अभियंता, सार्वजनिक बांधकाम प्रादेशिक विभाग, अमरावती यांचे
पत्र क्र. कार(२)/रस्ते अवर्गीकृत/२४४२ दिनांक २१/०६/२०१७.

प्रस्तावना :-

धामणगांव रेल्वे नगरपरिषद हद्दीमध्ये अंजनसिंगी धामणगांव यवतमाळ राज्य मार्ग क्र.३०० या रस्त्याची साखळी क्र. ८३/४०० ते ८५/२०० ही लांबी येते. या लांबीस वळणरस्ता रा.मा.क्र.३०० हा बाह्यवळणमार्ग अस्तित्वात आहे. त्यानुषंगाने मुख्य अभियंता, सार्वजनिक बांधकाम प्रादेशिक विभाग, अमरावती यांनी शासन निर्णय क्रमांक-आरबीडी-१०८१/८७१/रस्ते-७, दि.०९/०३/२००१ मधील टिप ५ नुसार सदर रस्ता अवर्गीकृत करण्याचा प्रस्ताव शासनास सादर केलेला होता. सदर प्रस्ताव विचारात घेता धामणगांव रेल्वे नगरपरिषद हद्दीतील राज्य मार्ग क्र.३०० या रस्त्याची साखळी क्र. ८३/४०० ते ८५/२०० लांबी अवर्गीकृत करण्याचे शासनाच्या विचाराधीन होते.

शासन निर्णय :-

मुख्य अभियंता, सार्वजनिक बांधकाम प्रादेशिक विभाग, अमरावती यांचा प्रस्ताव तसेच संदर्भाधीन शासन निर्णय क्रमांक-आरबीडी-१०८१/ ८७१/ रस्ते-७, दि.०९/०३/२००१ मधील टिप ५ मधील तरतूद विचारात घेऊन धामणगांव रेल्वे नगरपरिषद हद्दीतील खालील रस्त्याची लांबी अवर्गीकृत करण्यात येत आहेत.

	रस्त्याचे नाव	अवर्गीकृत करावयाच्या रस्त्याचा साखळी क्रमांक	रस्त्याची लांबी
१.	अंजनसिंगी धामणगांव यवतमाळ राज्य मार्ग क्र.३००	८३/४०० ते ८५/२००	१.८०० कि.मी.

उपरोक्त १.८०० कि.मी. लांबी अवर्गीकृत करण्यात येत आहे. तसेच “सदर रस्त्याच्या देखभाल-दुरुस्तीचा खर्च नगरपरिषदेकडून करण्यात येईल व अवर्गीकृत केलेल्या रस्त्यावर होणाऱ्या देखभाल-दुरुस्ती करिता शासनामार्फत कोणतेही अतिरिक्त अनुदान देण्यात येणार नाही.” या अटीच्या अधीन राहून सदर धामणगांव रेल्वे, नगरपरिषद हद्दीतून जाणाऱ्या राज्यमार्गाला अवर्गीकृत करण्यास शासन मान्यता देत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७१०२५१७०६४७६७१८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रशांत पाटील)

अवर सचिव (नियोजन), महाराष्ट्र शासन

प्रति,

- १) मुख्य अभियंता, सार्वजनिक बांधकाम प्रादेशिक विभाग, अमरावती (यांनी सदर शासन निर्णयानुसार रस्ते विकास योजना २००१-२०२१ च्या रस्ते सूचीमध्ये नोंद घ्यावी व नकाशामध्ये बदल करावा. तसेच केलेल्या कार्यवाहीचा अहवाल शासनास सादर करावा)
- २) विभागीय आयुक्त, अमरावती.
- ३) अधिक्षक अभियंता, सार्वजनिक बांधकाम मंडळ, अमरावती. (यांनी सदर शासन निर्णयानुसार रस्ते विकास योजना २००१-२०२१ च्या रस्ते सूचीमध्ये नोंद घ्यावी व नकाशामध्ये बदल करण्यात यावा. तसेच केलेल्या कार्यवाहीचा अहवाल शासनास सादर करावा)
- ४) जिल्हाधिकारी, अमरावती.
- ५) मुख्याधिकारी, धामणगांव रेल्वे, नगरपरिषद.
- ६) कार्यकारी अभियंता, विशेष प्रकल्प विभाग अमरावती
- ७) संचालक, माहिती व जनसंपर्क संचालनालय, मंत्रालय, मुंबई
- ८) रस्ते विकास योजना २००१-२०२१ ची नस्ती.
- ९) निवडनस्ती.